

Uggwá Cónço Cúnar Mas

Uggwá gourif zaillat tú ekdin ítar zalot mazé uggwá cónço cúnar-mas foiyyə. Mas é gal arde fóuir lari yóre maf magefán gorí daháiyé ár, zailla wáttú bicí feth fuiyyə. Mas íba re doiyyar mazé wapes melá maiyyə. Zoudi mas íba re besi tóu bicí thiañ faitou.



Mas é buth or hañsar tú tái hoódde, "Tui dehíbi, aññi hondila cúkur guzar de." Mogór keén óiyedé yían honíkkáre hoói nofaríbi. Zailla ye gór ot foñíccé mottor, dehédde ítar fédará bacá án bicí boro killa bonigiyegói. Aró dehédde ítar beçi ranir fucák findá óigiyegói.

Beçi ye deikké mottor kessú no hoibár agor tú fusár goiyyə de, "Edún thiañ hottú aiccé?" Beça ye hoódde, "Añár tú kessú fusár nogorís noóile beggín abbar áñzi zaibougói".

Lékin beçi ye beça ré ebbre cánti táitou no der. Ahérottú cúnar mas ór hotá hoóifeláiyé. Hoóiyé mottor killa án abbar bacá óigiyegói. Beçi íba yó age zendila aiccíl éndila, nak thanoya ar monmozin noóya bonigiyegói.